

Врз основа на член 21 став 3 од Законот за финансиските друштва (“Службен весник на Република Македонија” бр.158/10), министерот за финансии донесе

**ПРАВИЛНИК  
ЗА ФОРМАТА И СОДРЖИНАТА НА ОБРАЗЕЦОТ НА ИЗВЕШТАИТЕ ЗА  
ФИНАНСИСКИТЕ АКТИВНОСТИ И ЗА СОСТОЈБАТА И ИЗВОРИТЕ НА  
СРЕДСТВАТА**

**Член 1**

Со овој правилник се пропишува формата и содржината на образецот на извештаите за финансиските активности и за состојбата и изворите на средствата.

**Член 2**

Образецот на извештаите за финансиските активности и за состојбата и изворите на средствата се доставува во печатена или електронска форма и се состои од следните прилози:

1. Прилог 1 – Општи податоци
2. Прилог 2 – Извештај за финансиски активности и
3. Прилог 3 – Извештај за состојба и извори на средства.

Образецот од став 1 на овој член е даден во прилог кој е составен дел на овој правилник.

**Член 3**

Во Прилогот 1 – Општи податоци се внесуваат:

1. Податоци за финансиското друштво,
2. Податоци за одговорното лице и
3. Место и датум на поднесување и потпис на одговорното лице.

Во Прилогот 2 - Извештај за финансиски активности се внесува:

1. Видот на активности,
2. Вкупниот број на активни договори,
3. Вкупната вредност на активните договори,
4. Вкупната вредност на побарувањата по активни договори,
5. Односот меѓу побарувања и основната главнина и резервите,
6. Број на склучени договори, вкупно и посебно по правни и физички лица и
7. Вредност на склучени договори, вкупно и посебно по правни и физички лица.

Во Прилогот 3 - Извештај за состојба и извори на средства се внесуваат податоци за средствата и изворите на средствата по позиции, во илјади денари за претходната и тековната година.

#### **Член 4**

Овој правилник влегува во сила наредниот ден од денот на објавувањето во "Службен весник на Република Македонија".

Број 12-6125/3  
18 февруари 2011 година  
Скопје

Министер за финансии  
м-р Зоран Ставрески